

Visit for information about
Jhunjhunu/ Shekhawati/
Rajasthan & India
www.myjhunjhunu.com



RNI NO. RAJHIN/2005/16382

पूरे भारतवर्ष में दो हजार दो सौ से अधिक संख्या में प्रसारित

माई झुंझुनू डॉट कॉम

My Jhunjhunu.com

www.myjhunjhunu.com/newspaper

डाक पंजीयन संख्या

झुंझुनू/027/05-10 Valid up to 31-12-10

पृष्ठ : 12 मूल्य : 5 रुपये (वार्षिक शुल्क : 60 रुपये)

License to post without Prepayment of postage No.

TECH.(W.R.)/47-4/05-06/07 valid till 31-12-2010

Posted At H.P.O JJJN On 1st & 2nd Date Of Month

वर्ष : 4 अंक : 8 माह : जून

प्रधान सम्पादक : देवकीनन्दन तुलस्यान

संरक्षक : श्रवणकुमार केजड़ीवाल (एडवोकेट)

नकल से सावधान सही माल खरीदें



Awardee - 21st Century Technocrat Excellence Award 2006 with Gold Medal

सम्पादकीय

लोकसभा चुनावों को पारदर्शिता के साथ सफलता पूर्वक एवं शांति के साथ सम्पन्न करवाने में झुंझुनू के युवा कलेक्टर टी रविकान्त एवं एस पी अजयपाल लाम्बा के नेतृत्व में झुंझुनू जिला प्रशासन एवं पुलिस प्रशासन तथा अन्य सभी अधिकारी व कर्मचारियों के सकारात्मक सहयोग को हमारा नमन एवं वन्दन।

झुंझुनू क्षेत्र से पुनः पद्य श्री शीशराम ओला ने अपनी पीछली जीत से भी लगभग तीन गुना अधिक मतों से विजय श्री प्राप्त की जो यह दिखाती है कि ओला एक वरिष्ठ अनुभवी तथा पावरफुल नेता हैं शायद जिसका तोड़ नहीं है। केन्द्र में सिंग इज किंग यानी कि मनमोहन सिंह का प्रधानमंत्री पद पर पुनः आना देश की जनता का विश्वास पुनः कांग्रेस में पहले से अधिक मजबूती के साथ यह दिखाता है कि उनमें काम की काबिलियत है जिसे वे अगले पांच वर्षों में दिखायेंगे।

पंद्रहवीं लोकसभा के चुनाव परिणाम कई मायनों में ऐतिहासिक रहे। जनता ने जहां विकास की प्रक्रिया जारी रखने पर अपनी मुहर लगाई वहीं राजनीतिक सौदेबाजों के सारे मंसूबे ध्वस्त कर दिये। चुनावों से पहले जिस प्रकार के खंडित जनादेश के आसार बताये जा रहे थे परिणाम बिल्कुल उसके उलट रहे और जनता ने कांग्रेस को आसानी से सरकार चलाने लायक बहुमत प्रदान कर दिया। कांग्रेस में जवाहर लाल नेहरू के बाद यह पहली बार है कि कोई कांग्रेस सरकार लगातार दोबारा सत्ता में लौटी है। जाहिर है, यह कांग्रेस के लिए एक बड़ी कामयाबी है जो कि खूद २०६ सीटों पर विजयी हुई है। यह १९८४ के बाद से कांग्रेस को मिली अब तक की सबसे बड़ी जीत है। कांग्रेस की इस जीत में मुख्य भूमिका राहुल गांधी ने निभाई है हालांकि मनमोहन सिंह, सोनिया गांधी और प्रियंका गांधी सहित अन्य कांग्रेस नेताओं के योगदान को कम करके नहीं आंका जा सकता लेकिन राहुल गांधी का करिश्मा वाकई कमाल कर गया। राहुल ने सोनिया और मनमोहन से ज्यादा सभाएं लीं और अपनी बहन प्रियंका के ऊपर रायबरेली और अमेठी का सारा दायरेदार छोड़ कर खुद पूरे देश भर में पार्टी के पक्ष में प्रचार करते रहे। इस बार के चुनाव में पहली बार वोट डालने जा रहे युवाओं की संख्या काफी थी और वह बुजुर्ग नेताओं की बजाय युवा राहुल की बातों से ज्यादा आकर्षित हुए। प्रधानमंत्री मनमोहन सिंह का भी पार्टी की जीत में अमूल्य योगदान रहा। उन्हें कमजोर बताते वालों को इस कदर झटका लगा है कि वह अपनी रणनीति पर फिर से विचार करने को मजबूर हो गये हैं। कांग्रेस और संग्रम की इस जीत ने कई नेताओं के अहमों पर पानी फेर दिया जिनमें लालकृष्ण आडवाणी प्रमुख हैं जिन्हें पिछले लगभग दो वर्ष से पीएम इन वेटिंग कहकर बुलाया जा रहा था। बहरहाल, इस बार के चुनाव परिणाम दो मायने में भारतीय लोकतंत्र के लिए सुखद रहे कि राष्ट्रीय दलों की ओर जनता का विश्वास लौटा है और क्षेत्रीय दलों का प्रभाव कम हुआ है क्योंकि वह कई बार अपने क्षेत्रीय मुद्दों को राष्ट्रीय मुद्दों पर हावी करने का प्रयास करते थे। दूसरी बात यह है कि कई राज्यों में जातिवादी और धर्म के आधार पर राजनीति करने वालों को भी जनता ने पटखनी देकर साबित कर दिया है कि जनता की धर्मनिरपेक्षता में गहरी आस्था है और इसे बरकरार रखने वाला ही राज करेगा।

कक्षा 10 एवं 12वीं के विभिन्न स्कूलों में उत्कृष्ट प्रदर्शन करने वाले छात्र-छात्राओं को है हमारी बधाई जिन्होंने मान बढ़ाया हमारे झुंझुनू जिले का और शुभ कामनाएं हैं उनके उज्वल भविष्य की साथ ही आभार हमारा सभी स्कूल के संचालकों एवं गुरुजनों का जिन्होंने दी उन्हें अच्छी शिक्षा। माँ सरस्वती को हमारा शत-शत नमन और वंदन जिनकी हम सभी पर है कृपा और हम करते हैं कामना कि आने वाले समय में ऐसी की कृपा बनी रहे है जिससे झुंझुनू बने हमारा शिक्षा के क्षेत्र में सिरमौर।

- डी.एन. तुलस्यान

पंच कुंडीय श्री राम महायज्ञ के साथ एकवर्षीय अखण्ड रामायण पाठ का समापन 26 जून से


माई झुंझुनू। आगामी 26 जून से 5 जुलाई तक नव दिवसात्मक पंचकुण्डीय श्रीराम महायज्ञ के साथ 14 जुलाई 2008 से निरन्तर संचालित एक वर्षीय-रामचरित झुंझुनू प्रगति संघ कोलकाता जारी रखेगा योगदान

माई झुंझुनू। झुंझुनू प्रगति संघ कोलकाता के पूर्व सचिव नरेन्द्र कुमार तुलस्यान अपने दिवसीय झुंझुनू प्रवास के पश्चात शुक्रवार सांयकाल वापसी से पूर्व गीतुराम मोदी, हरीष तुलस्यान एवं डी एन तुलस्यान से मिले तथा झुंझुनू विकास कार्यों के बाबत विस्तृत चर्चा की। उन्होंने झुंझुनू प्रगति संघ कोलकाता द्वारा प्रतिवर्ष दिये जा रहे योगदान को जारी रखने तथा अन्य जनोपयोगी कार्य हेतु इच्छा प्रकट की।

पीआरओ कार्यालय के किसी भी दिन के प्रेसनोट कभी भी देखें।
www.myjhunjhunu.com/pro

मानस पारायण अखण्ड पठन का विराम श्री रामायण पुजा स्थल माल्यवन्त पर्वत, किर्किं घा क्षेत्र, कमलापुर फांटक शिला-हौस्पेट बल्लारी कर्नाटक में होगा। जानकारी देते हुए आयोजक श्रीमती सुमित्रा-श्याम सुन्दर चिरानिया ने बताया कि माल्यवन्त स्वामी श्री रघुनाथ जी महाराज की असीम अनुकम्पा व पितृ आशीर्वाद से परम पुण्य माता पिता की पुण्य स्मृति में पिछले वर्ष से शुरू किया पाठ का समापन 26 जून से हो रहा है। इस परम पावन महायज्ञ महोत्सव में नव दिवसों पर नित्य प्रातः 8 से 11 बजे एवं 4 से 7 बजे तक हवन तथा 5 जुलाई को प्रातः दस बजे पुर्णाहुति के पश्चात प्रहाप्रसाद भण्डारा का आयोजन होगा। सभी व्यवस्थाओं में आयोजक अपने पुत्रों अनिल एवं अरुण के साथ उत्साह के साथ लगे हुए हैं।

शीशराम ओला पुनः बने सांसद



माई झुंझुनू। पद्य श्री शीशराम ओला अपने जीवन के 81 बसंत देख चुके हैं। आखरी चुनाव की घोषणा के पश्चात जीता लोकसभा का चुनाव से उन्होंने संसदीय सीट पर कब्जा पुनः कर लिया है। 1996 से उक्त सीट पर वे काबिज चले आ रहे हैं। उन्होंने अपने राजनैतिक जीवन के 52 वर्षों में अब तक 13 बार जीत हासिल की है मात्र इस समय तक दो बार हारे हैं उन्हें 1967 और 1990 की विधानसभा सीट में कार का सामना करना पड़ा। राजनैतिक क्षेत्र में सदैव पावरफुल रहे चाहे विधानसभा हो या लोकसभा मंत्री पद को बखुबी प्राप्त करना तथा उसे निभाना बायें हाथ का खेल रहा। ओला के करीबी व्यक्तियों का कहना है कि वे न केवल अपने वोट का बलिदान अन्य भी जब किसी कार्य के लिए मिलते हैं तो काम करना देना उनकी खुबी है। यही वजह है कि देहली स्थित 11 तीनों मूर्ति लेन बंगले का दरवाजा सभी के लिए हमेशा खुला रहता है। पदश्री सम्मान से नवाजे जा चुके ओला के पुत्र बृजेन्द्र ओला भी पिछले विधानसभा चुनावों में विधायक पद पर आसीन हुए थे। ओला से जन अपेक्षा है कि संसद में झुंझुनू की जन जन की आवाज बुलन्द करे तथा क्षेत्र के विकास में नये आयाम स्थापित करें जिससे जन जन के लोकप्रिय नेता के नाते उनका नाम अंतर्राष्ट्रीय स्तर तक उभरे।

जुही बागड़ोदिया ने बढ़ाया गौरव



माई झुंझुनू। मुकुन्दगढ़ निवासी भिलवाड़ा प्रवासी दिनेश कुमार बागड़ोदिया की सुपुत्री जुही बागड़ोदिया ने IITJEE में 1419वाँ रैंक प्राप्त कर सभी का गौरव बढ़ाया है। बचपन से ही मेहनत एवं लगन को आधार बनाकर पढ़ने वाली जुही ने बंसल क्लासेज कोटा के द्वारा उक्त मुकाम हासिल किया जिसका श्रेय उन्होंने अपने ताऊ जुगलकिशोर बागड़ोदिया, ताइजी श्रीमती मंजू बागड़ोदिया एवं परिवारजनों को दिया है। जुही ने 12वीं सीबीएसई बोर्ड परीक्षा में गणित में 99अंक प्राप्त किए थे जिसके लिए सेंट्रल स्कूल कोटा द्वारा विशिष्ट सम्मान प्राप्त किया।

जिला पुलिस प्रेसनोट एवं अन्य जानकारियों के लिए लॉगऑन करें-
www.myjhunjhunu.com/police

श्री जगदीश प्रसाद झाबरमल टीबड़ेवाला विश्वविद्यालय में ग्रामीण पत्रकारिता पर राष्ट्रीय संगोष्ठी 5 एवं 6 जून को

माई झुंझुनू। श्री जगदीश प्रसाद झाबरमल टीबड़ेवाला विश्वविद्यालय एवं इंडियन फेडरेशन ऑफ वकिंग लर्नलिस्ट्स द्वारा संयुक्त रूप से चुड़ैला गांव में अखिल भारतीय राष्ट्रीय संगोष्ठी का ग्रामीण पत्रकारिता पर आयोजन 5 एवं 6 जून को किया जायेगा। राष्ट्रीय संगोष्ठी का विषय वर्तमान ग्रामीण पत्रकारिता का वर्तमान स्वरूप और विकास में इसका योगदान रखा गया है। इस दौरान ग्रामीण पत्रकारिता के स्वरूप को समझना एवं विभिन्न पहलुओं पर विचार-विमर्श किया जाएगा। जिसमें देश के विभिन्न क्षेत्रों से लगभग तीन दर्जन से अधिक विद्वान पत्रकार अपना सम्बोधन देंगे।

राजस्थानी सेवा संघ मुम्बई के अध्यक्ष एवं विश्वविद्यालय के मनोनीत कुलाधिपति विनोद टिबड़ेवाल ने बताया कि विश्वविद्यालय द्वारा 2009-10 से विविध इंजिनियरिंग मैनेजमेंट, सैल्फ फाइनेंस, रोजगार उन्मुख एमबीए, बीबीए, बीसीए व एमसीए

चुड़ैला टीबड़ेवाला यूनिवर्सिटी में कवि सम्मेलन 5 एवं भजन संध्या 6 जून को

माई झुंझुनू। श्री जगदीश प्रसाद झाबरमल टीबड़ेवाल स्व वित्त पोषित विश्वविद्यालय चुड़ैला में आगामी 5 जून को सांयकाल 7 बजे हास्य कवि सम्मेलन का शानदार आयोजन किया जावेगा। राजस्थानी सेवा संघ मुम्बई द्वारा संचालित उक्त यूनिवर्सिटी में कवि सम्मेलन का आयोजन पांच व छ जून को आयोजित ग्रामीण पत्रकारिता पर राष्ट्रीय संगोष्ठी के दौरान

आदि कोसंज शुरू होने से पूर्व ग्रामीण पत्रकारिता पर राष्ट्रीय संगोष्ठी के माध्यम से उद्घाटन किया जाएगा। टिबड़ेवाल ने बताया कि पांच व छ जून को होने वाले अखिल भारतीय ग्रामीण पत्रकारिता पर राष्ट्रीय संगोष्ठी की तैयारियां शुरू कर दी गई हैं। उन्होंने बताया कि राष्ट्रीय संगोष्ठी में लड़कियों की शिक्षा में ग्रामीण पत्रकारिता का योगदान, पंचायतीराज की सफलता, सौर ऊर्जा, कुटीर उद्योग संबंधी जागरूकता, कृषि विकास, पर्यावरण विकास, स्वस्थ जिन्दगी, आत्महत्या रोकथाम, मेडिकल कैम्प, जल संचय जैसे गंभीर विषयों पर विचार-विमर्श किया जाएगा। कार्यक्रम के सयोजकविनोद तिवारी एवं फेडरेशन के अध्यक्ष विक्रम राव ने बताया कि पत्रकारों का रजिस्ट्रेशन पत्र-व्यवहार व दूरभाष के द्वारा किया जा रहा है।

गीत संगीत एवं भजन संध्या-6 जून सांयकाल 7 बजे से आयोजित

भजन संध्या में मुम्बई के सुप्रसिद्ध गायकार श्री मंगलजी, मनीष कर्मचन्दानी, लोकेश भट्ट, सुश्री मधुराज सहित शेखावाटी क्षेत्र के ख्यातनाम कलाकारों एवं गायकारों द्वारा गीत संगीत एवं भजन संध्या में एक से बड़े एक शानदार प्रस्तुतियां प्रदान की जावेगी।

प्रशान्त तुलस्यान ने सीबीएसई कॉमर्स अंग्रेजी माध्यम कक्षा 12 में प्राप्त किये 83.8 प्रतिशत अंक

माई झुंझुनू। झुंझुनू एकेडमी सीबीएसई कॉमर्स अंग्रेजी माध्यम कक्षा 12 के परीक्षा परिणामों में प्रशान्त तुलस्यान सुपुत्र देवकीनन्दन तुलस्यान ने 83.8 प्रतिशत अंक प्राप्त करके का गौरव प्राप्त किया है। प्रशान्त चार्टर्ड एकाउन्टेन्ट बनना चाहते हैं जिसके लिए सीए परीक्षा की तैयारी कर रहे हैं। उन्होंने अपनी सफलता का श्रेय अपने दादा केशरदेव तुलस्यान एवं बड़े-बुजुर्गों तथा गुरुजनों के आर्शिवाद को दिया है। विदित है कि प्रशान्त बचपन से ही पढाई में अखिल रहे हैं। पिछले वर्ष सीबीएसई कॉमर्स अंग्रेजी माध्यम कक्षा 11 के परीक्षा परिणाम में भी 94 प्रतिशत अंक प्राप्त कर अच्छा प्रदर्शन किया था। प्रशान्त के बड़े भ्राता योगेश तुलस्यान भी बी कॉम परीक्षा में राजस्थान में तीसरा स्थान प्राप्त कर झुंझुनू



को गौरवान्वित कर चुके हैं। तथा वर्तमान में पूना में एमबीए कर रहे हैं। प्रशान्त को श्रेष्ठ अंक प्राप्त करने पर विभिन्न स्वयंसेवी संस्थाओं के सदस्यों एवं गणमान्यजन ने खुशी प्रकट करते हुए हार्दिक बधाई एवं उज्वल भविष्य की शुभकामनाएं प्रेषित की है।

लोक अदालत में 30.69 लाख रुपये का अवाई पारित

झुंझुनू, 5 मई। जिला एवं सेशन न्यायाधीश सी.पी. सिंह की अध्यक्षता में यहां सम्पन्न लोक अदालत में मोटर वाहन दुर्घटना के दावों से सम्बन्धित पीड़ित पक्षकारों को राहत प्रदान की गई। इस लोक अदालत में द न्यू इंडिया एश्योरेन्स कम्पनी से सम्बन्धित 18 प्रकरणों का निस्तारण कर परिवादियों को 30 लाख 69 हजार रुपये की मुआवजा राशि दिये जाने का समझौता हुआ। इस अवसर पर कम्पनी के वरिष्ठ मण्डल प्रबन्धक आर.के. बंसल, प्रशासनिक अधिकारी आर.पी. बुनकर, सहायक अधिकारी चन्द्रनाथ चटर्जी तथा कम्पनी के अधिकारी भी उपस्थित थे।

आपने ही बनाया, हमें निरन्तर सफल आप ही से बाटेंगे, हम खुशियां हर पल

न्यू झुंझुनू एकेडमी के छात्र विकास ने बारहवीं विज्ञान परीक्षा मैरिट में स्थान बनाया 9 वां

माई झुंझुनू, 26 मई। न्यू झुंझुनू एकेडमी के छात्र विकास द्वारा राजस्थान माध्यमिक शिक्षा बोर्ड द्वारा मंगलवार को घोषित बारहवीं विज्ञान परीक्षा परिणाम में मैरिट में 9 वां स्थान बनाने की सूचना के साथ ही विद्यालय परिसर में उत्साह का माहौल छा: गया। मैरिटियन विकास जांगिड़ मैरिट में स्थान बनाने की सफलता का श्रेय गुरुजनों एवं माता-पिता तथा दादाजी को दिया। संस्थान चेयरमैन दिलीप मोदी ने बताया कि संस्थान का नाम लगातार मैरिट में दर्ज करवाने से बड़ी खुशी का अनुभव होने लगा है। विद्यालय के पांच विद्यार्थियों ने 90 प्रतिशत अंक प्राप्त किए हैं। इसी विद्यालय



की विनिता केडिया ने 90.77 प्रतिशत अंकों के साथ विद्यालय में द्वितीय स्थान प्राप्त किया। विनिता भविष्य में डॉक्टर बनकर पीड़ितों की सेवा करना चाहती है। स्कुल की इस उपलब्धि पर जीवम परिवार के समस्त अध्यापकों एवं स्टाफ ने शानदार जश मनाया तथा जीत की खुशी में शहर के मुख्य मार्गों पर विजय जुलूस निकालते हुए आतिषबाजी एवं एक-दूसरे के गुलाल लगाया। खुशी के मौके पर नीरजा मोदी, मोहन लाल धायल, श्रीमती सुनिता मिश्रा, कुरखाराम, डॉ. रविन्द्रसिंह, रमेशचन्द्र कुल्हार, राजेन्द्र पुनिया, श्यामसुन्दर, धीरेन्द्र जैतावत, राजीव कौशिक, विकास शर्मा, महेश शर्मा, मनोज शर्मा, मुलचन्द झाड़डियां, अशोक जांगिड़, अशोक शर्मा, राजेश टेलर, राघव, जयपाल, जेपी सहित सभी स्टाफ सदस्य उपस्थित थे।